

Script of Morning Gojri News Bulletin 25 November 2024 at 1015Hrs

مارننگ گو جری نیوز بلیٹن مورخہ 25 نومبر 2024

یوہ آکاشوانی جموں ہے عبید الرحمن تیں خبر سُنو۔

Parliament

اج پارلیمنٹ غو سرمائی اجلاس شروع ہو رہیو ہے۔ اس اجلاس غے دوران 19 بیٹھک ویں گی اور یوہ اجلاس 26 دن ور مشتمل ہے۔ اس ضمن مانہہ آئینی تہاڑہ غے روز 26 نومبر نانہہ پارلیمنٹ مانہہ کوئی بیٹھک نہیں وے گی۔ آئینی تہاڑہ غی تقریب غو سب توں بڑو پروگرام سمویدھان سدھن غا مرکزی حال مانہہ منعقد وے گو جت 26 نومبر 1949 غے روز بھارتیہ آئین نانہہ اپنایو گیو تھو۔ آکاشوانی غا نمائندہ نے خبر دتی ہے کہ پارلیمنٹ غو سرمائی اجلاس مہینہ غی 20 تاریخ تک چلے گو۔ جس دوران 16 نواں بل متعارف کرایا جا ئیں گا۔ ان بلاں مانہہ بھارتیہ یوا جن، ویدھیک 2024، ڈیزاسٹر منیجمنٹ ترمیم بل 2024، ریلوے ترمیم بل، وقف ترمیم بل 2024 تے بھارتیہ پورٹس بل 2024 شامل ہیں۔ اس تیں علا وہ پارلیمنٹ مانہہ کئی دیگر مدعاں ور وی تبادلہ خیال وے گو۔ گذشتہ روز سرکار نے نوی دہلی مانہہ اک تمام پارٹی میٹنگ بلا غے پارلیمنٹ غا 2 واں ایواناں غی کا روئی نانہہ احسن طریقہ نال چلان غی یقین دہائی کرائی۔ پارلیمانی امور غا مرکزی وزیر کرن رجیو نے کہیو ہے کہ سرکار سرمائی اجلاس غے دوران ہر طرح غا معاملات نانہہ سُنن واسطے تیار ہے۔ موصوف نے حزب اختلاف تیں اپیل کی ہے کہ وے پارلیمنٹ غی کا روئی نانہہ احسن طریقہ نال چلن دیں۔ انہاں نے مزید کہیو کہ اس تمام پارٹی میٹنگ مانہہ 30 سیاسی جماعتاں غا 42 لیڈراں نے حصو ليو۔ اور سب نے اپنی اپنی رائے وی پیش کی۔ جن نانہہ اصلاحی کمیٹی غے سامنے پیش کیو گیو بیہ کامیٹی اس گل غو فیصلو کرے گی جے کہیڑا کہیڑا معاملات پارلیمنٹ مانہہ زیر بحث آئیا جا ئیں گا۔ جناب رجیو نے کہیو کہ سرکار دوہاں ایواناں مانہہ کسے وی معاملہ ور امن نال تبادلہ خیال چاہوے۔ کانگریس غا ممبر پارلیمنٹ پرمود تیواری نے کہیو ہے کہ پارٹی صنعت کاراں غی رشوت خوری، منی پور معاملہ تے اُن غی صورتحال، بے روزگاری تے شمال بھارت مانہہ آلو دگی جیسا معاملات ور بحث کرے گی۔

PM Inauguration

وزیر اعظم نریندر مودی اج نوی دہلی مانہہ آئی سی اے، عالمی کارپوریشن کا نفرنس غو بھارت منڈیم مقام ور افتتاح کریں گا۔ آئی سی اے غی 130 سالہ تاریخ مانہہ پہلی بار عالمی کارپوریشن کا نفرنس تے جنرل اسمبلی غی تقریب بھارت مانہہ منعقد ہو رہی ہیں۔ اس موقعہ ور جناب مودی کارپوریشن غا بین القوامی سال 2025 واسطے اک مہر غی شروعات کریں گا۔ اس تقریب غے دوران بوٹان غا وزیر اعظم دیشو شرینگ تو بگے تے فیجی غا نائب وزیر اعظم ماناؤ کمی کمیکا وی شامل رہیں گا۔ مہارا نمائندہ نے خبر دتی ہے جے اس کا نفرنس غی میزبانی بھارتیہ کسان کھاد کارپوریشن لمیٹڈ غی طرفوں آئی سی اے، بھارتیہ سرکار، امول تے کری بھکو غا سانجھ تال میل نال کی جا رہی ہے۔

Omar Delhi

جموں کشمیر غا وزیر اعلیٰ عمر عبداللہ نے ثقافتی پشان غا تحفظ واسطے دستکاری غی اہمیت ور زور پایو ہے اور کہیو ہے کہ جموں کشمیر نانہہ اپنا ثقافتی ورثہ ور فخر

ہے۔ انہاں نے کہیو کہ دستکاری تے ہتھ کھڈی شعبہ غے اندر سماجی فلاح و بہبود تے معاشی ترقی غی صلاحیت موجود ہے۔ انہاں نے کہیو جے دستکاری شعبو بڑی تعداد مانہہ لوکاں نانہہ روزگار مہیا کرے۔ وزیر اعلیٰ عالمی دستکاری کونسل غا نمائنداں نال نوی دہلی مانہہ گل بات کر رہیا تھا۔ موصوف نے کہیو کہ عالمی دستکاری کونسل جموں کشمیر نانہہ دستکاری تے ہتھ کھڈی شعباں مانہہ تعاون فراہم کرے۔ اس تقریب غے دوران جموں کشمیر سرکار تے عالمی دستکاری کونسل غا سانجہ تال میل نال سرینگر مانہہ عالمی دستکاری مرکز اور بین القوامی دستکاری عجائب کھر قائم کرن غو اعلان کیو گیو۔

Police Booked

جموں کشمیر پولیس نے جموں مانہہ 5 افراد نانہہ گرفتار کیو ہے جن نے مکمل تصدیق تیں بغیر اپنی جائیداد یا زمین روہنگیا رفیوجیاں نانہہ کرایا ورتی وی تھی۔ جموں مانہہ جنوبی زون غا شمالی سب ڈویزن مانہہ 14 کہراں اور زمین مالکاں ورتی مقدمو دائر کیو گیو ہے۔ بھارتیہ قانون غی شک 163 غے تحت مالک مکان نانہہ کرایا داراں غی تفصیل پولیس نال سانجہ کرنی وے۔ لیکن ان افراد نے پولیس نال تعاون نہیں کیو جس غی پاداش مانہہ ان ورتی مقدمو دائر کیو گیو ہے۔ اس ضمن مانہہ نوا آبا د، چھنی ہمت، باہو فورٹ تے ترکوٹہ نگر پولیس سٹیشن غی حدود مانہہ آن آلا علاقاں مانہہ مہم شروع کی گئی ہے۔ پولیس نے عوام تیں اپیل کی ہے کہ وے اپنی جائیداد نانہہ کرایہ ورتی تیں پہلاں کرایہ داراں غی تصدیق تھانہ مانہہ ضرور کراویں۔

Tribal Rana

جموں کشمیر مانہہ قبائلی امور غا وزیر جاوید احمد رانا نے گذشتہ روز قبائلی تحقیق ادارہ غا ڈائریکٹر نانہہ ہدایت جاری کی ہیں کہ وے ٹی آر آئی تعاون غے تحت فلاحی اسکیمیاں غی شروعات کریں۔ اس دوران قبائلی فلاح و بہبود، ثقافتی تحفظ تے سماجی اور معاشی ترقی غا امکانات ورتی تبادلہ خیال کیو گیو۔ ٹی آر آئی نانہہ ہدایت کی گئی ہیں کہ وے قبائلی علاقاں غی ترقی خاطر فلاحی پروگراماں غی شروعات کریں تانجے قبائلی نوجوان اپنا ہنر غو مظاہرہ کر غے اپنی زندگی نانہہ بہتر طریقہ نال گزار سکیں۔

Kissan Poonch

ضلع ترقیاتی کمشنر پونچھ وکاس گنڈل نے گذشتہ روز چلاس گا کسان خدمت گھر غو دورو لایو۔ تے ات کریشی ادھیمی نال تبادلہ خیال کیو۔ اس دوران ضلع غے اندر کساناں غی فلاح و بہبود کاطر اقدامات ورتی گل بات کی گئی۔ موصوف نے متعلقہ افسراں نانہہ ہدایت جاری کی ہے کہ وے کے جی کے مرکزوں غے اندر کساناں غی ضرورت غی تمام چیزاں نانہہ دستیاب رکھیں۔ اور اس تیں علاوہ بیداری پروگرام منعقد کرایا جائیں۔ تاکہ کسان ان مرکزوں تیں متا تیں متو فائدو حاصل کر سکیں۔
